

វិទ្យាស្ថាន ស្ទីកែវីត

បូជនីយដ្ឋានសម្រាប់ព្រឹកដល់អតីតកាល
មជ្ឈមណ្ឌលអប់រំពីអំពើប្រល័យពូជសាសន៍ និងសិទ្ធិមនុស្ស
និងគ្រឹះស្ថានសិក្សាសម្រាប់អនាគត





សេចក្តីផ្តើម

វិទ្យាស្ថានស្ទីករីត គឺជាគម្រោងដ៏មោះមុត និងពោរពេញដោយមហិច្ឆតាក្នុងការផ្សះផ្សាទូទៅការបំផ្លិចបំផ្លាញពីការរាតត្បាតនៃអំពើប្រល័យពូជសាសន៍ក្នុងរយៈពេលប្រមាណបួនឆ្នាំនៃរបបខ្មែរក្រហម មកលើកេរដំណែលវប្បធម៌ដែលមានអាយុកាលរាប់រយសតវត្សរ៍របស់ប្រទេសកម្ពុជា។

ការផ្សះផ្សាផ្តោតសំខាន់ទៅលើយុត្តិធម៌ ការចងចាំ និងការព្យាបាលរបួសពីអតីតកាល។ វិទ្យាស្ថានស្ទីករីត នឹងដាក់បញ្ចូលគ្នាតែមួយនូវគ្រឹះស្ថានដែលមានមុខងារផ្សេងៗគ្នា រួមមាន សារមន្ទីរនៃការចងចាំ មជ្ឈមណ្ឌលស្រាវជ្រាវគ្រឹះស្ថានឧត្តមសិក្សាដែលផ្តោតលើឧក្រិដ្ឋកម្មយោធា បណ្ណសារដ្ឋាននៃឯកសារទាក់ទងនឹងរបបខ្មែរក្រហម ព្រមទាំងបណ្ណាល័យស្រាវជ្រាវ ក៏ដូចជាមជ្ឈមណ្ឌលព័ត៌មាន។ លោក ឆាំង យុ ជាសកម្មជនសិទ្ធិមនុស្សម្នាក់ដែលមិនចេះរាថយ ហើយត្រូវបានទទួលស្គាល់ជាសកលថាជាអ្នកស្រាវជ្រាវ និងបង្កើតនូវបណ្ណសារដ្ឋានទាក់ទងនឹងអំពើយោធានៃរបបខ្មែរក្រហម។ ជាងនេះទៅទៀត លោកក៏ជាជនរងគ្រោះផ្ទាល់ម្នាក់នៃរបបខ្មែរក្រហម។ ទស្សនវិស័យរបស់លោក គឺធ្វើឲ្យវិទ្យាស្ថានស្ទីករីតក្លាយជាមជ្ឈមណ្ឌលអន្តរជាតិមួយសម្រាប់ការត្រិះរិះ ការព្យាបាលរបួសពីអតីតកាល ការផ្សះផ្សា និងការអប់រំ ដើម្បីបំភ្លឺ និងផ្តល់ផលប្រយោជន៍ដល់ប្រជាជនកម្ពុជា ក៏ដូចជាទេសចររាប់លាននាក់ដែលមកដល់ប្រទេសកម្ពុជារៀងរាល់ឆ្នាំ។ គោលគំនិតចម្បងនៃវិទ្យាស្ថានស្ទីករីត គឺរំលឹកដល់ជនរងគ្រោះនៃអតីតកាលតាមរយៈការកសាងនូវអនាគតដ៏ត្រចះត្រចង់។



ឧបសគ្គ

អស់រយៈពេលជាង៣៥ឆ្នាំ ប្រជាជនកម្ពុជាបានចូលរួមនៅក្នុងកិច្ចខិតខំប្រឹងប្រែងដ៏យូរអង្វែងនិងខ្លោចផ្សា ដើម្បី ព្យាបាលរបួសបន្ទាល់ពីរបបខ្មែរក្រហម និងបានកសាងឡើងវិញនូវសង្គម វប្បធម៌ និងរាជរដ្ឋាភិបាលរបស់ខ្លួន។ របបខ្មែរក្រហមបានសម្លាប់អ្នកដែលមានចំណេះដឹង សិល្បករ អ្នកជំនាញ និងប្រជាជនកម្ពុជា តាមរយៈការធ្វើ ទារុណកម្ម ការបង្កត់អាហារ និងការសម្លាប់ ដែលបង្កឲ្យមានការបំផ្លាញយ៉ាងដំណំទៅលើការអភិវឌ្ឍន៍ធនធាន មនុស្សរបស់កម្ពុជា។

នៅប៉ុន្មានទសវត្សរ៍ចុងក្រោយនេះ ប្រជាជនកម្ពុជាបានស្វែងរកវិធីសាស្ត្រចាំបាច់ជាច្រើន ដើម្បីថែរក្សាការចងចាំ អំពីអតីតកាល ការអប់រំខ្លួនឯង និងបណ្តុះបណ្តាលអ្នកដឹកនាំសម្រាប់ថ្ងៃអនាគត ស្របពេលនឹងការបង្កើតនូវសង្គម សន្តិភាព និងយុត្តិធម៌មួយ ដែលវប្បធម៌ និងគំនិតផ្តួចផ្តើមរបស់កម្ពុជាអាចរីកចម្រើនទៅមុខបាន។ កិច្ចខិតខំប្រឹង ប្រែងនេះទើបតែសម្រេចបាននូវផ្នែកខ្លះតែប៉ុណ្ណោះ។ ជាក់ស្តែង បូជនីយដ្ឋានរំលឹកដល់ការចងចាំបានបង្ហាញអំពី អំពើឃោរឃៅព្រៃផ្សៃដែលបានកើតឡើងនៅចុងទសវត្សរ៍ឆ្នាំ១៩៧០ ប៉ុន្តែមិនបានបង្ហាញអំពីប្រវត្តិសាស្ត្រដ៏យូរលង់ និងថ្លៃថ្លារបស់កម្ពុជានាកាលនោះឡើយ។

មកទល់នឹងបច្ចុប្បន្ន ការតស៊ូប្រឆាំងនឹងការកើតឡើងវិញនៃឧក្រិដ្ឋកម្មឃោរឃៅមិនទាន់បានលុបបំបាត់ ឬកាត់ បន្ថយទាំងស្រុងនៅឡើយទេ។ ឧក្រិដ្ឋកម្មឃោរឃៅទាំងនោះនៅតែបន្តរាតត្បាត និងកើតមានឡើងនៅក្នុងប្រទេស ស៊ីរី អ៊ីរ៉ាក់ ហ្វីលីពីន និងកូម៉ុក។ ហេតុដូច្នេះ វិទ្យាស្ថានស្លឹករឹតនឹងពង្រីកការងាររបស់ខ្លួនលើសពីការលើកកម្ពស់ការ យល់ដឹងអំពី តាមរយៈការស្រាវជ្រាវ និងកម្មវិធីសិក្សាកម្រិតខ្ពស់សិក្សាអំពីមនោគមវិជ្ជាបោកបញ្ឆោតនៃការជ្រើស រើសមនុស្សឲ្យចូលរួមប្រព្រឹត្តឧក្រិដ្ឋកម្មឃោរឃៅ ដែលបានតម្រង់លើយុវជនក្មេងៗ តាមរយៈការយោសនាដោយ ឈរលើគោលការណ៍ជាតិពន្ធុ នយោបាយ និងការដុសខាត់ស្មារតី។

កម្មវិធីសិក្សានេះនឹងផ្តោតលើវិធីសាស្ត្រនៃការវិភាគ និងឆ្លើយតបទៅ
នឹងការយោសនា ដើម្បីធ្វើយ៉ាងណាឲ្យយុវជនអាចផ្តាច់ចេញពីភាពងប់ងល់
និងគតិនិយម ព្រមទាំងបំពាក់បំប៉នដល់យុវជនឲ្យចេះវិភាគ និងប្រើប្រាស់
គំនិត និងស្មារតីប្រកបដោយការគ្រិះរិះពិចារណា។ វិទ្យាស្ថានស្លឹករឹត
រំពឹងថានឹងចែករំលែកនូវការស្រាវជ្រាវ និងកម្មវិធីសិក្សារបស់ខ្លួន
ឲ្យស្របទៅនឹងអាយុនិងកម្រិតយល់ដឹងរបស់មនុស្ស ដោយបញ្ជ្រាបចូល
ក្នុងប្រព័ន្ធអប់រំរបស់កម្ពុជា និងចែករំលែកដល់ប្រទេសជិតខាងនៅក្នុងតំបន់
អាស៊ីអាគ្នេយ៍ និងប្រទេសដទៃទៀត ។



*កម្ពុជាមិនអាចគេចវេះពីប្រវត្តិ
សាស្ត្ររបស់ខ្លួនបានទេ ប៉ុន្តែ
កម្ពុជាក៏មិនចាំបាច់ស្ថិតនៅជា
ទាសករនៃប្រវត្តិសាស្ត្ររបស់
ខ្លួនឯងនោះដែរ។
ឆាំង យូ*

មជ្ឈមណ្ឌលឯកសារកម្ពុជា

ការធ្វើឲ្យប្រសើរឡើងនូវការគោរពសិទ្ធិមនុស្ស យុត្តិធម៌ និងភាពរីកចម្រើននៅក្នុងប្រទេសកម្ពុជា

វិទ្យាស្ថានស្លឹករឹតត្រូវបានផ្តួចផ្តើមឡើងដោយមជ្ឈមណ្ឌលឯកសារកម្ពុជា ដែលជាអង្គការក្រៅរដ្ឋាភិបាលកម្ពុជាមួយមានទីតាំង
នៅរាជធានីភ្នំពេញ។ នៅពេលដែលវិទ្យាស្ថានស្លឹករឹតលេចចេញជារូបរាងទាំងស្រុង មជ្ឈមណ្ឌលឯកសារកម្ពុជានឹងក្លាយទៅ
ជាផ្នែកមួយរបស់វិទ្យាស្ថានស្លឹករឹត។

មជ្ឈមណ្ឌលឯកសារកម្ពុជាត្រូវបានបង្កើតឡើងនៅក្នុងឆ្នាំ១៩៩៥ ដោយអ្នកស្រាវជ្រាវរបស់សាកលវិទ្យាល័យ យ៉េល ដើម្បីធ្វើ
ការប្រមូលចងក្រងឯកសារដើម និងភស្តុតាងដែលជាប់ទាក់ទងដោយផ្ទាល់ទៅនឹងរបបខ្មែរក្រហម ពីឆ្នាំ១៩៧៥ ដល់ឆ្នាំ
១៩៧៩។ ពីរឆ្នាំក្រោយមក ពេលគឺនៅឆ្នាំ១៩៩៧ មជ្ឈមណ្ឌលឯកសារកម្ពុជា បានក្លាយទៅជាស្ថាប័ននីតិបុគ្គលឯករាជ្យ។
បើទោះជាបណ្ណសារ ដែលបច្ចុប្បន្នមានឯកសារសរុបជាងមួយលានទំព័រនិងគ្របដណ្តប់ស្ទើរគ្រប់រឿងរ៉ាវដែលបានកើតឡើង
នៅក្នុងរបបខ្មែរក្រហមក៏ពិតមែន ក៏ការផ្តោតចម្បងរបស់មជ្ឈមណ្ឌលឯកសារកម្ពុជា សំដៅដល់ការចងក្រងឯកសារស្តីអំពី
ឧក្រិដ្ឋកម្មយោធា និងការបំពានសិទ្ធិមនុស្សដែលប៉ះពាល់ដល់ប្រជាជនកម្ពុជាស្ងួតត្រង់។ អង្គជំនុំជម្រះវិសាមញ្ញក្នុងតុលាការ
កម្ពុជា បានពឹងផ្អែកយ៉ាងខ្លាំងទៅលើឯកសារភស្តុតាង និងការគាំទ្រពីបណ្ណសាររបស់មជ្ឈមណ្ឌលឯកសារកម្ពុជា ដើម្បីកាត់
ទោសមេដឹកនាំជាន់ខ្ពស់នៃរបបខ្មែរក្រហម។

ជាង២០ឆ្នាំកន្លងមកនេះ ភ្នាក់ងារសហរដ្ឋអាមេរិកសម្រាប់
ការអភិវឌ្ឍអន្តរជាតិ ក៏ដូចជា រដ្ឋាភិបាល និងអង្គការមិនមែន
រដ្ឋាភិបាលដទៃទៀតនៅជុំវិញសកលលោក បានគាំទ្រ
ការងាររបស់មជ្ឈមណ្ឌលឯកសារកម្ពុជា។



ក្នុងអំឡុងពេល២០ឆ្នាំកន្លងមកនេះ មជ្ឈមណ្ឌលឯកសារកម្ពុជា បានកសាងនូវបណ្ណសារដ្ឋានឯកសារដើមដំបំផុត
មួយ និងឯកសារដទៃទៀតដែលទាក់ទងនឹងរបបខ្មែរក្រហម។ មិនតែប៉ុណ្ណោះ មជ្ឈមណ្ឌលឯកសារកម្ពុជា ក៏បានបោះ
ពុម្ពផ្សាយនូវសៀវភៅប្រវត្តិសាស្ត្រខ្មែរក្រហម ដែលត្រូវបានប្រើប្រាស់យ៉ាងទូលំទូលាយនៅតាមគ្រឹះស្ថានសិក្សារបស់
រដ្ឋ ព្រមទាំងបានរៀបចំសៀវភៅណែនាំនិងកម្មវិធីសិក្សាសម្រាប់គ្រូបង្រៀន ដែលគ្រូបង្រៀនទាំងនោះបានបង្ហាត់
បង្ហាញដល់យុវជនកម្ពុជារាប់ម៉ឺននាក់ ហើយក្នុងនោះមានយុវជនមួយចំនួនបានចូលបម្រើការងារផ្សេងៗគ្នា រួមមាន
ជំនាញផ្នែកច្បាប់ រាជរដ្ឋាភិបាល និងផ្នែកអប់រំ។ បណ្ណសាររបស់មជ្ឈមណ្ឌលឯកសារកម្ពុជាបានវិគ្គន់ទៅជាប្រភពធន
ធានដែលទទួលស្គាល់ជាសកលសម្រាប់សកម្មជនសិទ្ធិមនុស្ស អ្នកស្រាវជ្រាវ និងអ្នកឯកទេសនៅជុំវិញពិភពលោក។
គណៈគ្រប់គ្រងរបស់មជ្ឈមណ្ឌលឯកសារកម្ពុជាបានកសាងអង្គការនេះឡើងដោយឈរលើមូលដ្ឋានគ្រឹះហិរញ្ញវត្ថុ ដ៏
រឹងមាំ តម្លាភាព និងស្មោះត្រង់។ មជ្ឈមណ្ឌលឯកសារកម្ពុជាបានធ្វើការពិនិត្យ និងគ្រប់គ្រងលើវិភាគទាននៃធនធានដ៏
មានតម្លៃដែលបានបរិច្ចាគដោយពុំឲ្យមានការជាប់ពាក់ព័ន្ធនឹងអំពើពុករលួយដែលកំពុងរាតត្បាតនៅក្នុងតំបន់។

មជ្ឈមណ្ឌលឯកសារកម្ពុជា បានបង្កើតតម្រូវដែលអាចប្រើប្រាស់បាននៅទីដាច់ស្រយាល ដើម្បីចងក្រងឯកសារទាក់
ទងនឹងឧក្រិដ្ឋកម្មដ៏យោធា។ មជ្ឈមណ្ឌលឯកសារកម្ពុជាក៏បានធ្វើការវិនិយោគនៅទូទាំងប្រទេសទៅលើការអប់រំ
និងបង្កើតនូវអ្នកដឹកនាំសម្រាប់ថ្ងៃអនាគត។ វិទ្យាស្ថានស្លឹករឹត គឺជាជំហានបន្ទាប់សម្រាប់ដោះស្រាយនូវតម្រូវការរបស់
កម្ពុជានាពេលបច្ចុប្បន្ន និងអនាគត។ តម្រូវការនៃការព្យាបាលរបួសពីអតីតកាល ការទទួលបានព័ត៌មាន ការកសាង
ឡើងវិញ និងការដោះស្រាយឧក្រិដ្ឋកម្មយោធាដែលបានកើតឡើង ទាមទារឲ្យមានទស្សនទានដែលសកម្ម និងទូលំ
ទូលាយ តាមរយៈការសិក្សាស្រាវជ្រាវ និងការអប់រំកម្រិតខ្ពស់សិក្សា។

រាជរដ្ឋាភិបាលកម្ពុជាបានបរិច្ចាគដោយសុទ្ធចិត្តនូវទីតាំងមួយកន្លែងដើម្បីសាងសង់វិទ្យាស្ថានស្លឹករឹត ព្រមទាំងបាន
ទទួលស្គាល់វិទ្យាស្ថានស្លឹករឹតជា “សកលវិទ្យាល័យ” ដើម្បីអនុញ្ញាតឲ្យវិទ្យាស្ថានស្លឹករឹតអាចបង្កើតជាគ្រឹះស្ថានលំដាប់
សកលសម្រាប់ការសិក្សា និងការស្រាវជ្រាវជាន់ខ្ពស់។ នៅពេលដែលវិទ្យាស្ថានស្លឹករឹតចាប់ផ្តើមដំណើរការ វិទ្យាស្ថាន
ស្លឹករឹតនឹងជ្រើសរើសនិស្សិតឈ្នួលសរុប និងសាស្ត្រាចារ្យល្អៗ ព្រមទាំងអ្នកស្រាវជ្រាវដែលមានជំនាញផ្សេងៗគ្នាជុំវិញ
សកលលោក មកសិក្សាស្រាវជ្រាវ និងបង្រៀននៅវិទ្យាស្ថានស្លឹករឹត។

សេចក្តីសង្ខេបអំពីជោគជ័យរបស់មជ្ឈមណ្ឌលឯកសារកម្ពុជា

អ្នកអាស្រ័យផល

សាលាបឋមសិក្សា និងអនុវិទ្យាល័យ

ការពិពណ៌នាអំពីសារប្រយោជន៍

- ការរៀបចំ ការបោះផ្សាយ និងការចែកចាយសៀវភៅ «ប្រវត្តិសាស្ត្រកម្ពុជា ប្រជាធិបតេយ្យ (១៩៧៥-១៩៧៩)» ចំនួនមួយលានក្បាលជូនអនុវិទ្យាល័យ ជាង១៧០០ដែលភាគច្រើនស្ថិតនៅតំបន់ជនបទដាច់ស្រយាល
- ការរៀបចំ ការបោះផ្សាយ និងការចែកចាយសៀវភៅណែនាំសម្រាប់គ្រូ បង្រៀន និងសៀវភៅលំហាត់ ព្រមជាមួយនឹងសៀវភៅសិក្សាសម្រាប់សិស្ស

សកលវិទ្យាល័យ

- ការណែនាំ និងការរៀបចំសិក្ខាសាលានៅតាមសកលវិទ្យាល័យជាង២០០ នៅទូទាំងប្រទេសកម្ពុជា

ប៉ូលីស

- ការរៀបចំសិក្ខាសាលាសម្រាប់មន្ត្រីប៉ូលីសចំនួន ៣០០នាក់ ស្តីអំពីប្រវត្តិ សាស្ត្រកម្ពុជាប្រជាធិបតេយ្យនិងការទប់ស្កាត់ការកើតឡើងជាថ្មីនៃឧក្រិដ្ឋកម្ម ទ្រង់ទ្រាយធំ

យោធា

- ការរៀបចំសិក្ខាសាលាសម្រាប់មន្ត្រីយោធា និងនាយទាហានចំនួន ៦៥០នាក់ ស្តីអំពីប្រវត្តិសាស្ត្រកម្ពុជាប្រជាធិបតេយ្យ ការវិភាគលើការកើតឡើង និង ជោគជ័យរបស់មេដឹកនាំខ្មែរក្រហម ព្រមទាំងសិក្សាអំពីគោលនយោបាយ និង សកម្មភាពរបស់ខ្មែរក្រហម ដើម្បីយល់ដឹងអំពីមូលហេតុពិតប្រាកដ និងដើម្បី ការទប់ស្កាត់ការកើតឡើងជាថ្មីនៃឧក្រិដ្ឋកម្មទ្រង់ទ្រាយធំ

សហគមន៍ជនបទ

- ការរៀបចំវេទិកាអប់រំសាធារណៈតាមសហគមន៍នៅតំបន់ជនបទដាច់ស្រយាល នៃប្រទេសកម្ពុជាសម្រាប់ប្រជាជនពេញវ័យ

សហគមន៍ជនជាតិចាម

- ការអនុវត្តគម្រោងប្រវត្តិសាស្ត្រផ្ទាល់មាត់ជនជាតិចាម រួមមាន បទសម្ភាសន៍ ចំនួន ៤០០ ទាក់ទងនឹងដំណើរការនៃអង្គជំនុំជម្រះវិសាមញ្ញក្នុងតុលាការ កម្ពុជានៅក្នុងបរិបទនៃប្រវត្តិសាស្ត្រកម្ពុជាប្រជាធិបតេយ្យ

អង្គជំនុំជម្រះវិសាមញ្ញក្នុងតុលាការកម្ពុជា
-- សាលាក្តីឧក្រិដ្ឋកម្មសង្គ្រាមអន្តរជាតិ
របស់អង្គការសហប្រជាជាតិ

- ការផ្តល់ឲ្យអ្នកស៊ើបអង្កេត ព្រះរាជអាជ្ញា ក្រុមមេធាវីការពារក្តី និងចៅក្រម របស់អង្គជំនុំជម្រះវិសាមញ្ញក្នុងតុលាការកម្ពុជា នូវឯកសារជាងរាប់សែន សន្លឹក សៀវភៅរាប់រយក្បាល ស៊ីឌី/ឌីវីឌីជាង១ពាន់ មីក្រូហ្វីល៥២៤ដុំ និង ឯកសារចម្លង និងបទសម្ភាសន៍រាប់សែនទំព័រ
- ការឆ្លើយតបទៅនឹងសំណើសុំឯកសារគាំទ្រជាបន្តបន្ទាប់ឥតឈប់ឈរ ពី សំណាក់ព្រះរាជអាជ្ញា អ្នកស៊ើបអង្កេត ចៅក្រមសាលាដំបូង និងក្រុមមេធាវី ការពារក្តី។



វិទ្យាស្ថានស្លឹករឹត

បូជនីយដ្ឋានសម្រាប់ព្រឹកដល់អតីតកាល និងគ្រឹះស្ថានសិក្សាសម្រាប់អនាគត

វិទ្យាស្ថានស្លឹករឹតគឺជាជំហានបន្ទាប់ និងជាការពង្រីកចក្ខុវិស័យរបស់មជ្ឈមណ្ឌលឯកសារកម្ពុជា។ វិទ្យាស្ថានស្លឹករឹតនឹងដើរតួនាទីជាមជ្ឈមណ្ឌលអប់រំ មជ្ឈមណ្ឌលស្រាវជ្រាវ សារមន្ទីរនៃការចងចាំ ដែលនឹងផ្តល់ឲ្យអ្នកទស្សនានូវគោលគំនិតទូទៅទាក់ទងនឹងប្រវត្តិសាស្ត្រកម្ពុជាដើម្បីកសាងអនាគតរបស់កម្ពុជា។ បើទោះបីជាបែបបទខ្មែរក្រហមបានសម្លាប់ប្រជាជនកម្ពុជាអស់ប្រមាណមួយភាគបីនៅក្នុងរយៈពេលបួនឆ្នាំយ៉ាងណាក៏ដោយ ក៏រាជរដ្ឋាភិបាលកម្ពុជាពុំទាន់បានបង្កើតនូវក្របខ័ណ្ឌពេញលេញមួយសម្រាប់ដាក់បញ្ចូលឧក្រិដ្ឋកម្មយោធាទាំងអស់នេះ ទៅក្នុងបរិបទនៃកេរដំណែលវប្បធម៌ដ៏សម្បូរបែបរបស់កម្ពុជា ឬផ្តួចផ្តើមការផ្សះផ្សាជាតិឲ្យបានពេញលេញដែលជាជំនួយដល់ការធ្វើដំណើរទៅកាន់អនាគតដ៏ក្លឹក្លាងមួយនៅឡើយទេ។

*របស់កម្មរបស់វិទ្យាស្ថានស្លឹករឹត គឺពង្រឹងការយល់ដឹង និងផ្តល់ចំណេះដឹង
អំពីឧក្រិដ្ឋកម្មប្រឆាំងមនុស្សជាតិ និងការគោរពច្បាប់ តាមរយៈការផ្តោតទៅលើ
កម្មវិធីសិក្សាអប់រំដែលប្រកបដោយជំនាញ និងមានលក្ខណៈជាសាធារណៈ ព្រមទាំង
សេវាកម្ម កម្មវិធីសិក្សាស្រាវជ្រាវ កម្មវិធីយល់ដឹងទូទៅរបស់មនុស្សជាតិ និងកម្មវិធីតាម
ប្រព័ន្ធអ៊ីនធឺណិត សម្រាប់តំបន់ដាច់ស្រយាលឲ្យប្រើប្រាស់បណ្ណសារ
ប្រវត្តិសាស្ត្រដ៏សម្បូរបែប និងមានប្រយោជន៍ រួមមាន ឯកសារ រូបថត និង
សម្ភារសិក្សាដទៃទៀតជាច្រើន។*

មជ្ឈមណ្ឌលសិក្សា និងស្រាវជ្រាវអន្តរជាតិ

វិទ្យាស្ថានស្លឹករឹត នឹងដើរតួនាទីជាវិទ្យាស្ថានផ្លូវការមួយដែលផ្តោតទៅលើការអប់រំអំពីឧក្រិដ្ឋកម្មយោរយោ និង មជ្ឈមណ្ឌលស្រាវជ្រាវ ដែលប្រជាជនកម្ពុជាអាចចូលរួមជាមួយនឹងបញ្ហានានាក្នុងតំបន់ និងអន្តរជាតិ ដើម្បីពង្រីកនូវ ការស្រាវជ្រាវរបស់មជ្ឈមណ្ឌលឯកសារកម្ពុជាអំពីរបបខ្មែរក្រហម និងការវិភាគបែបសកលទៅលើហេតុការណ៍ដែល បានកើតឡើង ព្រមទាំងការសិក្សាទៅលើប្រសិទ្ធភាពនៃឧក្រិដ្ឋកម្មយោរយោ។ វិទ្យាស្ថានស្លឹករឹតមានបណ្ណសារធំបង្អស់ ដែលតម្កល់ឯកសារដើមជាងមួយលានទំព័របន្សល់ទុកពីរបបខ្មែរក្រហម។ តាមរយៈបណ្ណសារនេះ អ្នកស្រាវជ្រាវនឹង អាចសិក្សាស្វែងយល់ ដោយអាចដាក់បញ្ចូលគំហើញទាំងនោះទៅក្នុងបរិបទទូលំទូលាយជាងមុនទាក់ទងនឹងប្រវត្តិ សាស្ត្រ ស្ថាបត្យកម្ម និងវប្បធម៌របស់ខ្មែរ ព្រមទាំងអាចប្រើប្រាស់គំហើញទាំងនោះសម្រាប់បង្កើតជាមតិមួយដែល ឆ្ពោះទៅរកអនាគតចម្រុះចម្រើន។

វិទ្យាស្ថានស្លឹករឹត នឹងបង្កើតគ្រឹះស្ថានសិក្សាមួយដែលមានតួនាទី ជាក់លាក់ដោយផ្តោតសំខាន់ទៅលើការទប់ស្កាត់ឧក្រិដ្ឋកម្មយោរយោ និងការបំពានសិទ្ធិមនុស្ស តាមរយៈការបណ្តុះបណ្តាលអ្នកដឹកនាំវ័យក្មេង ទាំងក្នុងវិស័យឯកជន និងរដ្ឋ ដោយផ្តល់នូវជំនាញផ្នែកវាយតម្លៃ និងវិភាគ ដែលចាំបាច់សម្រាប់តាមដានអំពីមូលហេតុ និងបរិយាកាសដែលអាចបង្ក ឲ្យមានឧក្រិដ្ឋកម្មយោរយោកើតឡើង ព្រមទាំងពង្រឹងសមត្ថភាពរបស់ អ្នកដឹកនាំវ័យក្មេងទាំងអស់នោះឲ្យចេះកសាង និងរក្សានូវបរិយាកាស នយោបាយ និងសង្គម ដោយឈរលើមូលដ្ឋានគ្រឹះនៃការគោរពច្បាប់ ការគ្រប់គ្រងជម្លោះដោយសន្តិវិធី និងការបង្កើតស្ថាប័នយុត្តិធម៌ សម្រាប់សហគមន៍។



វិទ្យាស្ថានស្លឹករឹត នឹងជ្រើសរើសនិសិទ្ធិកម្ពុជា និងនិសិទ្ធិក្នុងតំបន់ និងអន្តរជាតិដែលមានទេពកោសល្យ ដោយមានការចូលរួមពីសំណាក់អ្នកស្រាវជ្រាវ និងបញ្ញវន្តក្នុងស្រុក និងក្រៅស្រុក ដើម្បីបង្កើតនូវបរិយាកាសសិក្សាមួយដែលរីករាយ និងប្រកួតប្រជែង។

ការលើកកម្ពស់យុត្តិធម៌ សិទ្ធិមនុស្ស និងនីតិវិធីនៅតំបន់អាស៊ីអាគ្នេយ៍ និងតំបន់ដទៃទៀត

មជ្ឈមណ្ឌលឯកសារកម្ពុជាបានអនុវត្តជាតម្រូវក្នុងការចងក្រងឯកសារឧក្រិដ្ឋកម្មយោរយៅ ដោយជំរុញឲ្យតុលាការអន្តរជាតិទទួលបានជោគជ័យក្នុងការកាត់ទោសមេដឹកនាំជាន់ខ្ពស់នៃរបបខ្មែរក្រហម ដែលប៉ុនប៉ងបំផ្លាញចំណេះដឹង និងការយល់ដឹងរបស់មនុស្សជំនាន់ក្រោយ។ ការងាររបស់វិទ្យាស្ថានស្លឹករឹត នឹងរួមបញ្ចូលនូវការកែតម្រូវគម្រោងមិនល្អទាំងនោះ ដើម្បីអនុវត្តឲ្យមានប្រសិទ្ធភាព និងជោគជ័យនៅក្នុងបរិបទដទៃ ដែលឈានទៅដល់ការទប់ស្កាត់ជនទាំងឡាយណាដែលមានបំណងបង្កវិនាសសកម្មដល់ហេដ្ឋារចនាសម្ព័ន្ធ និងគ្រឹះស្ថានសង្គមនៅក្នុងប្រទេសកម្ពុជានិងពិភពលោក។ ចក្ខុវិស័យ និងបេសកកម្មរបស់វិទ្យាស្ថានស្លឹករឹត មានភាពចាំបាច់ដែលអាចប្រើប្រាស់ដើម្បីធ្វើអន្តរាគមន៍ដោយជោគជ័យក្នុងការទប់ស្កាត់រាល់គោលបំណងបង្កភាពអន្តរាយដល់មនុស្សជាតិនាពេលអនាគត។

វិទ្យាស្ថានស្លឹករឹត

បូជនីយដ្ឋាននៃការចងចាំជំរុំសំរឹក និងមជ្ឈមណ្ឌលអប់រំ

ទីតាំងដែលបង្កើតឡើងដោយគំនិតច្នៃប្រឌិត ស្ថាបត្យកម្ម និងសោភ័ណភាព នឹងជះឥទ្ធិពលដល់ការគិតពិចារណា ការប្រាស្រ័យទាក់ទង និងការឲ្យតម្លៃទៅលើស្ថាប័នរបស់បុគ្គលដែលតំណាងឲ្យស្ថាប័ននោះ។ ទីតាំងមួយដែលរចនាឡើងដោយការផ្ចិតផ្ចង់អាចទាក់ទាញ បង្កើនថាមពល និងលើកទឹកចិត្តមនុស្ស ព្រមទាំងអាចលើកកម្ពស់ដល់ភាពរីកចម្រើន។ កត្តាទាំងអស់នេះហើយដែលមានតួនាទីចម្បងក្នុងការបកស្រាយបេសកកម្មរបស់វិទ្យាស្ថានស្លឹករឹតឲ្យលេចចេញជារូបរាងជាក់ស្តែង។ ស្ថាបតិករបស់វិទ្យាស្ថានស្លឹករឹតបានប្តេជ្ញាថាអគារនេះត្រូវតែប្រសើរជាងរូបរាង សមាសធាតុ និងភាពទុទ្ធិដ្ឋិនិយមនៃស្ថាបត្យកម្មដែលឧទ្ទិសដល់ការចងចាំរបស់អ្នករស់រានមានជីវិតដែលធ្លាប់បានកសាងកន្លងមក។ មិនតែប៉ុណ្ណោះ ភាពខុសប្លែកនេះបានបំបែកចេញនូវការយល់ឃើញបែបចាស់គំរិលដែលការរចនាកន្លងមកភាគច្រើនធ្វើឡើងដោយបុរស ដើម្បីទទួលស្គាល់ជាប្រវត្តិសាស្ត្រអំពីឧក្រិដ្ឋកម្មយោរយៅដែលបានបង្កនូវផលប៉ះពាល់ជាហិង្សាទៅលើស្ត្រី និងកុមារ។



ដើម្បីសម្រេចបានគោលដៅខាងលើនេះ វិទ្យាស្ថានស្ទីករីត
បានធ្វើការជាមួយស្ថាបត្យករកម្រិតសកលលោកគឺ
អ្នកស្រី ហ្សាហា ហាឌីត នៃទីក្រុងឡុងដ៍ ឲ្យចូលរួម
រចនាអាគារវិទ្យាស្ថានស្ទីករីតដ៏ថ្មីសន្លាងមួយ។
ស្ថាបត្យកម្មរបស់ អ្នកស្រី ហ្សាហា ហាឌីត ដែលមាន
សញ្ជាតិដើមជាជនជាតិអ៊ីរ៉ាក់ និងជាស្ថាបត្យករស្រ្តី
តែម្នាក់គត់ ដែលទទួលបានពានរង្វាន់ ព្រឹត្យខ្លី
ក្នុងវិស័យស្ថាបត្យកម្ម មានលក្ខណៈគួរឲ្យកត់
សម្គាល់ចំពោះការច្នៃប្រឌិត និងការបង្កើតថ្មី។



“

ចក្ខុវិស័យរបស់លោក ឆាំង យុ មានលក្ខណៈទំនើបកម្ម និងច្នៃប្រឌិតថ្មី។
យើងសង្ឃឹមថានឹងធ្វើឲ្យទស្សនវិស័យរបស់លោកក្លាយជាការពិត
តាមរយៈការរចនាអាគារទំនើបមួយដែលចងចាំនូវកេរដំណែលនោះ
ហើយមិនត្រឹមតែប៉ុណ្ណោះសោតក៏ឆ្លុះបញ្ចាំងអំពីជំនឿដ៏មុតមាំ និងភាពសុទ្ធិដ្ឋិនិយម
សម្រាប់អនាគត ដោយប្រើប្រាស់ការអប់រំ ការយល់ដឹង
និងគំនិតបង្កើតថ្មី ដើម្បីឲ្យអ្នកទស្សនាអាចចូលរួមដោយ
វិជ្ជមាន។”

ហ្សាហា ហាឌីត

“

យើងមានវិញ្ញាសាសំខាន់ពីរ៖
ទីមួយ យើងប្រឈមមុខនឹងតម្រូវការដ៏ខ្ពស់របស់លោក ឆាំង យុ។
ទីពីរ យើងនឹងសម្រេចបាននូវអ្វីដែលលើសពីការរំពឹងទុករបស់
លោក ឆាំង យុ។”

ហ្សាហា ហាឌីត



“

បូជនីយដ្ឋាននៃការចងចាំដែលល្អបំផុត មិនមែនជាទីតាំងដែលយើងទស្សនាម្តង
រួច ហើយដើរចេញនោះទេ។ បូជនីយដ្ឋាននៃការចងចាំដែលល្អបំផុត គឺជំរុញឲ្យ
មានការត្រិះរិះពិចារណា និងការព្រឹក្សា ព្រមទាំងជាទីកន្លែងសាធារណៈដ៏រស់រវើក
និងពោរពេញដោយថាមពលដែលអាចបំផុសឲ្យមានការចូលរួមពីសំណាក់មនុស្ស
គ្រប់ជំនាន់នៅក្នុងសហគមន៍។

វិទ្យាស្ថានស្លឹករឹត នឹងមិនត្រឹមតែផ្តោតទៅលើអតីតកាលតែប៉ុណ្ណោះនោះទេ ប៉ុន្តែ
តែចែមទាំងប៉ុនប៉ងបង្កើតនូវវិទ្យាស្ថានមួយដែលធ្វើការបំភ្លឺ ជាទីតាំងដែលមនុស្ស
ជំនាន់ថ្មីអាចសិក្សាអំពីមេរៀនសោកនាដកម្មកាលពីអតីតកាល ទន្ទឹមនឹងស្វែងរក
នូវវិធីសាស្ត្រ ដើម្បីព្យាបាលរបួសអតីតកាល និងបន្តទៅមុខ។ ការតាំងចិត្ត ការ
ប្តេជ្ញា និងជំនឿចំពោះអនាគតរបស់យើង គឺជាអ្វីដែលឆ្លុះបញ្ចាំងអំពីយើង។”
ឆាំង យូ

ឆាំង យូ ជានាយកប្រតិបត្តិមជ្ឈមណ្ឌលឯកសារកម្ពុជា និងជាស្ថាបនិកនៃវិទ្យាស្ថានស្លឹករឹត។ លោក ជាអ្នករស់រានមានជីវិតពីរបប
ខ្មែរក្រហម។ នៅពេលដែលលោកមានអាយុ១៥ឆ្នាំ លោកត្រូវបានកងឈ្លបខ្មែរក្រហមចាប់ខ្លួន ធ្វើទារុណកម្ម និងឃុំឃាំង ដោយពុំមានសវនា
ការ ដោយសារតែលោកបានលួចបេះផ្សិតមកឲ្យបងស្រីដែលកំពុងមានផ្ទៃពោះ។ បន្ទាប់មក លោកបានរត់គេចខ្លួនទៅដល់សហរដ្ឋអាមេរិកក្នុង
នាមជាជនភៀសខ្លួន។ ក្រោយមក លោកចាប់ផ្តើមដឹកនាំកិច្ចខិតខំប្រឹងប្រែងយូរអង្វែងក្នុងការលើកកម្ពស់ការចងចាំ និងយុត្តិធម៌នៅក្នុង
ប្រទេសកម្ពុជា។ លោកបានវិលត្រឡប់មកប្រទេសកម្ពុជាវិញនៅក្នុងទសវត្សរ៍ឆ្នាំ១៩៩០ ដើម្បីគ្រប់គ្រងកម្មវិធីបណ្តុះបណ្តាលសិទ្ធិមនុស្ស និង
លទ្ធិប្រជាធិបតេយ្យ ព្រមទាំងក្លាយជាអ្នកដឹកនាំមជ្ឈមណ្ឌលឯកសារកម្ពុជានៅក្នុងឆ្នាំ១៩៩៥ នៅពេលដែលមជ្ឈមណ្ឌលនេះត្រូវបានបង្កើត
ឡើងក្នុងនាមជាការិយាល័យស៊ើបអង្កេតនៃកម្មវិធីស្រាវជ្រាវអំពីប្រល័យពូជសាសន៍នៅកម្ពុជា របស់សាកលវិទ្យាល័យយ៉េល។

លោកបានបន្តកិច្ចប្រតិបត្តិការមជ្ឈមណ្ឌលនេះ បន្ទាប់ពីមជ្ឈមណ្ឌលឯកសារកម្ពុជាបានក្លាយទៅជាអង្គការក្រៅរដ្ឋាភិបាលឯករាជ្យមួយនៅក្នុង
ឆ្នាំ១៩៩៧។ នៅក្នុងឆ្នាំ២០០០ លោកទទួលបានពានរង្វាន់សេរីភាពរបស់ប្រធានាធិបតីសហរដ្ឋអាមេរិក ទ្រូម៉ែន និងវីហ្គែន ពីមូលនិធិនៃការ
ចងចាំរបស់ជនរងគ្រោះនៃលទ្ធិកុម្មុយនីស្ត នៅរដ្ឋវ៉ាស៊ីនតោន។ លោកត្រូវបានរាយនាមជា «វីរបុរសអាស៊ីទាំង៦០» របស់ទស្សនាវដ្តី ថាម នៅ
ក្នុងឆ្នាំ ២០០៦ និងជាបុគ្គលមួយរូបក្នុង «ទស្សនាវដ្តីថាម ១០០» ដែលមានឥទ្ធិពលបំផុតក្នុងពិភពលោក នៅក្នុងឆ្នាំ២០០៧ សម្រាប់ជំហរ
របស់លោកក្នុងការប្រឆាំងនិទណ្ឌភាពនៅក្នុងប្រទេសកម្ពុជា និងប្រទេសដទៃទៀត។ បច្ចុប្បន្ន លោកកំពុងដឹកនាំកិច្ចខិតខំប្រឹងប្រែងរបស់
មជ្ឈមណ្ឌលឯកសារកម្ពុជាក្នុងការបង្កើតវិទ្យាស្ថានស្លឹករឹត ដែលជាមជ្ឈមណ្ឌលអចិន្ត្រៃយ៍សម្រាប់ការសិក្សាអំពីអំពើប្រល័យពូជសាសន៍នៅក្នុង
តំបន់អាស៊ីដែលមានទីតាំងនៅទីក្រុងភ្នំពេញ។

វិទ្យាស្ថានស្លឹករឹត នឹងបន្តផ្តល់តម្លៃដល់ការចងចាំរបស់ជនរងគ្រោះពីរបបខ្មែរក្រហមនៅក្នុងបរិបទនិងក្របខណ្ឌដ៏ទូលាយរបស់
ប្រវត្តិសាស្ត្រកម្ពុជា តាមរយៈការរំលេចឡើងនូវកេរ្តិ៍ឈ្មោះវប្បធម៌ ស្មារតី និងសិល្បៈ។ វិទ្យាស្ថានស្លឹករឹតនឹងផ្តោតចម្បងលើការ
ចងចាំ ការយល់ដឹង និងការព្យាបាលរបួសពីអតីតកាល បច្ចុប្បន្នកាល និងអនាគតកាលរបស់កម្ពុជា។ ទេសចរដែលមកដល់
សារមន្ទីរនៃការចងចាំនឹងបានស្វែងយល់អំពីការចូលរួមផ្នែកស្មារតី ក្តីសង្ឃឹម ការផ្សះផ្សា និងការជាសះស្បើយពីរបួសអតីតកាល។
អគារនេះត្រូវបានរចនាឡើងដោយស្ថាបត្យករ និងវិស្វករដែលទទួលបានការគោរពពីមជ្ឈមណ្ឌលទូទៅក្នុងពិភពលោក ដោយយកចិត្ត
ទុកដាក់ខ្ពស់ទៅលើស្ថេរភាព សុវត្ថិភាព និងធានាថាមានការប៉ះពាល់ទៅលើបរិស្ថានដ៏តិចតួចបំផុត។

ក្រុមស្ថាបត្យកររបស់អ្នកស្រី ហ្សាហា ហាឌីត បានបញ្ចប់ការរចនាអគារ និងបានចាប់ផ្តើមនូវដំណាច់បន្តបន្ទាប់ទៀត រួមមាន ការរចនាបង្គោលមិត្ត ការអភិវឌ្ឍការរចនា និងដំណើរការដេញថ្លៃ។ គោលដៅនៃដំណាច់បន្តបន្ទាប់តម្រូវឲ្យមានការដាក់បញ្ចូលទៅក្នុងការរចនា នូវសមាសធាតុផ្សំផ្នែកបច្ចេកទេសសំខាន់ៗដែលចាំបាច់សម្រាប់បណ្តុំ អគារ ដើម្បីធានាយ៉ាងប្រាកដថាអាចរក្សាបាននូវនិរន្តរភាពមួយរបស់ អគារដែលនឹងនៅគង់វង្សរហូតដល់ទៅ១សតវត្សរ៍ ជាមួយនឹងការ កែលម្អតិចតួច និងប្រើប្រាស់ថាមពលតិចបំផុតតាមរយៈ ការប្រើប្រាស់ថាមពលពីពន្លឺព្រះអាទិត្យ។



អគារបែបនេះ នឹងប្រើប្រាស់បច្ចេកវិទ្យា និងប្រព័ន្ធគ្រប់គ្រងដែល ប្រកបដោយប្រសិទ្ធភាព ដើម្បីកាត់បន្ថយការបញ្ចេញកាកសំណល់ ព្រមទាំងប្រើប្រាស់ប្រភពថាមពលកើតឡើងវិញ ដើម្បីកាត់បន្ថយ ការបំបាត់ឧស្ម័នកាបូននៅតិចបំផុត ក្នុងគោលបំណងធ្វើជាគម្រ ក្នុងការបំផុសនូវការយល់ដឹងអំពីបរិស្ថានរបស់កម្ពុជាលើវិស័យ ស្ថាបត្យកម្ម វិស្វកម្ម និងសំណង់។ ដោយសារតែ ការរចនា និង វិស្វកម្មនៃបណ្តុំអគារនេះមានភាពស្មុគស្មាញ និងពោរពេញ ដោយឧបសគ្គ ដូច្នេះយើងបានជ្រើសរើសយកក្រុមវិស្វកម្មឈ្មោះ «អាបុ» ដែលជាក្រុមហ៊ុនវិស្វកម្មសំណង់ដ៏ល្អមួយនៅលើពិភពលោក ឲ្យធ្វើការសាងសង់អគារនេះ។



សេចក្តីសង្ខេបពីកម្មវិធីរបស់វិទ្យាស្ថានស្លឹករឹត

- ផ្តល់ការប្រឹក្សា និងជំនួយបច្ចេកទេសក្នុងការបង្កើត និងថែរក្សាបណ្ណសារដ្ឋានថ្មីអំពីឧក្រិដ្ឋថ្មីដែលអាចកើតឡើង។
- ពង្រីកនូវគំនិតផ្តួចផ្តើមជាសកលរបស់មជ្ឈមណ្ឌលឯកសារកម្ពុជា ដើម្បីជាជំនួយដល់ការបង្កើតនូវស្ថាប័ន និងមជ្ឈមណ្ឌលឯកសារ និងអប់រំទាក់ទងនឹងឧក្រិដ្ឋកម្មយោរយោដែលប្រហាក់ប្រហែលនៅតំបន់ផ្សេងទៀត។ លោក ឆាំង យុ នាយកវិទ្យាស្ថានស្លឹករឹតបានដើរតួនាទីជាអ្នកផ្តល់ប្រឹក្សាយោបល់ជាន់ខ្ពស់ដល់រដ្ឋាភិបាលនៃប្រទេសជាច្រើន។ មិនតែប៉ុណ្ណោះ លោកក៏ជាសមាជិកនៃក្រុមប្រឹក្សាភិបាលជាន់ខ្ពស់នៃក្រុមពិនិត្យ និងចងក្រងឯកសារទាក់ទងនឹងឧក្រិដ្ឋកម្មយោរយោ ដែលបង្កើតឡើងសម្រាប់ប្រទេសស៊ីរី និងកូម៉ា។
- ពង្រីកនូវភាពជោគជ័យរបស់មជ្ឈមណ្ឌលឯកសារកម្ពុជា ក្នុងការបង្កើតនូវកម្មវិធីសិក្សាអប់រំ និងវគ្គបណ្តុះបណ្តាលគ្រូបង្រៀនផ្នែកប្រវត្តិសាស្ត្រ អក្សរសាស្ត្រ និងសីលធម៌, ចែកជូនសៀវភៅសិក្សា និងសម្ភារៈផ្សេងៗ ព្រមទាំងទម្រង់បែបបទដល់សាលាក្នុងតំបន់ សាកលវិទ្យាល័យ និងក្រុមសហគមន៍នានាទូទាំងប្រទេសកម្ពុជា, ណែនាំសិស្ស និងអប់រំមនុស្សពេញវ័យអំពីប្រវត្តិសាស្ត្រនៃឧក្រិដ្ឋកម្មយោរយោ ដើម្បីអភិរក្ស និងរក្សាទុកនូវការចងចាំអំពីរឿងរ៉ាវទាំងនោះ, និងបណ្តុះនូវការតស៊ូប្រឆាំងនឹងការកើតឡើងវិញនូវអំពើយោរយោ។
- បន្តរៀបចំធនធានបណ្ណសារដ៏ធំរបស់ខ្លួន ដើម្បីផ្តល់នូវភស្តុតាងឯកសារដល់អ្នកស៊ើបអង្កេត ចៅក្រម ព្រះរាជអាជ្ញា និងមេធាវីការពារក្តី នៃអង្គជំនុំជម្រះវិសាមញ្ញក្នុងតុលាការកម្ពុជា។ បញ្ហារន្ត ចៅក្រម មេធាវី និងអង្គការសិទ្ធិមនុស្សទូទាំងសកលលោកបានទទួលស្គាល់ថា បើពុំមានការផ្តល់ឲ្យ និងជំនួយជាបណ្ណសាររបស់មជ្ឈមណ្ឌលឯកសារកម្ពុជាទេនោះ អង្គជំនុំជម្រះវិសាមញ្ញក្នុងតុលាការកម្ពុជានឹងត្រូវប្រឈមនឹងឧបសគ្គក្នុងការសម្រេចបាននូវការស៊ើបអង្កេតទាក់ទងនឹងការកាត់ទោសមុខសញ្ញារបស់ខ្លួន។ មជ្ឈមណ្ឌលឯកសារកម្ពុជាបានជួយសន្សំសំចៃទឹកប្រាក់រាប់លានដុល្លារអាមេរិកដល់អង្គជំនុំជម្រះវិសាមញ្ញក្នុងតុលាការកម្ពុជា ដោយរៀបចំឯកសារភស្តុតាងទាំងនេះឲ្យមានរួចមុនជាស្រេច និងអាចប្រើប្រាស់បានជាផ្លូវការ។
- បន្តកម្មវិធីរបស់មជ្ឈមណ្ឌលឯកសារកម្ពុជាដែលបានជួយអ្នករស់រានមានជីវិតពីអំពើប្រល័យពូជសាសន៍រាប់ពាន់នាក់ដាក់ពាក្យសុំជាដើមបណ្តឹងរដ្ឋប្បវេណីនៅអង្គជំនុំជម្រះវិសាមញ្ញក្នុងតុលាការកម្ពុជា ដើម្បីដាក់ពាក្យបណ្តឹងតាមផ្លូវច្បាប់អំពីការបំផ្លាញព្រមទាំងជួយសម្រួលដល់ការធ្វើដំណើរពីតំបន់ជាប់ស្រយាលមកធ្វើការអង្កេត និងចូលរួមនៅក្នុងដំណើរការសវនាការរបស់អង្គជំនុំជម្រះវិសាមញ្ញក្នុងតុលាការកម្ពុជា។
- ពង្រីកកម្មវិធីស្រាវជ្រាវលើលក្ខខណ្ឌសង្គម វប្បធម៌ និងនយោបាយក្នុងរបបប្រល័យពូជសាសន៍ខ្មែរក្រហម ដែលជាលទ្ធផលនៃឧក្រិដ្ឋកម្មយោរយោ។ របាយការណ៍នាពេលថ្មីៗនេះបានបង្ហាញយ៉ាងលម្អិតថាជនជាតិដើមភាគតិចចាមត្រូវបានក្លាយជាគោលដៅ និងរងឥទ្ធិពលពីសំណាក់មេដឹកនាំខ្មែរក្រហម។
- បណ្តុះបណ្តាលយោធា និងមន្ត្រីប៉ូលីស លើវិធីសាស្ត្រធ្វើការស៊ើបអង្កេតទៅលើរណ្តៅសាកសព កត់ត្រាសក្ខីភាពរបស់សាក្សី និងធានាការការពារដល់សាក្សី និងជនជាប់ចោទ។
- ធ្វើអង្កេតថ្នាក់ជាតិទៅលើទីតាំងវប្បធម៌ នយោបាយ និងស្ថានភាពនៃទីតាំងទាំងនោះ។ ការអង្កេតថ្មីមួយបានធ្វើទៅលើវិហារឥស្លាមចំនួន៣៩៤ នៅក្នុងប្រទេសកម្ពុជា ដោយចងក្រងជាឯកសារអំពីទីតាំង និងលក្ខខណ្ឌនៃអគារទាំងនោះ។
- ផ្តល់នូវការព្យាបាលផ្នែកសុខភាពផ្លូវចិត្តដល់អ្នករស់រានមានជីវិតពីអំពើទារុណ្ណកម្ម និងការបំពានផ្នែកស្មារតី។

សេចក្តីសង្ខេបពីកម្មវិធីរបស់វិទ្យាស្ថានស្លឹករឹត (បន្ត)

- ផ្តល់ឲ្យទេសចរនូវគោលគំនិតទូលំទូលាយទាក់ទងនឹងការព្យាបាលរបួសពីអតីតកាល និងការផ្សះផ្សា តាមរយៈ ពិព័រណ៍ បទបង្ហាញ និងកម្មវិធីអប់រំ។ លើកកម្ពស់ការសះស្បើយថ្នាក់ជាតិដោយផ្ដោតលើការអប់រំ និងការយល់ ដឹងរបស់មនុស្សគ្រប់វ័យ។ រៀបចំពិធីបែបសាសនា និងវប្បធម៌ ដើម្បីជំនួយដល់ការស្តារឡើងវិញ និងពង្រឹងកេរ តំណែលវប្បធម៌ និងអត្តសញ្ញាណជាតិ ព្រមទាំងពង្រីកដល់សហគមន៍ពិភពលោក។
- បង្កើននូវបទពិសោធន៍ផ្នែកវប្បធម៌ និងប្រវត្តិសាស្ត្រដល់ទេសចរនៅក្នុងប្រទេសកម្ពុជា ព្រមទាំងផ្តល់វិភាគទានដល់ ការស្វែងយល់ និងការយល់ដឹងជាសាធារណតាមរយៈសារមន្ទីរនៃការចងចាំ។
- ផ្តល់ផលប្រយោជន៍ និងលើកកម្ពស់ជីវភាពរស់នៅរបស់ប្រជាជនកម្ពុជា ដែល៥០ភាគរយស្ថិតនៅបន្ទាត់នៃភាពក្រី ក្រតាមរយៈការផ្តល់ឱកាសការងារ ការបណ្តុះបណ្តាលលើជំនាញដែលចាំបាច់ដើម្បីរក្សានូវអាជីពនៅក្នុងវិស័យ ទេសចរណ៍ និងពង្រីកការគាំពារសេវាកម្មទេសចរណ៍នៅក្នុងតំបន់ ដូចជា មធ្យោបាយធ្វើដំណើរ មគ្គុទ្ទេសក៍ ផ្ទះ សំណាក់/កន្លែងស្នាក់នៅ និង ភោជនីយដ្ឋាន។

ការសាងសង់វិទ្យាស្ថានស្លឹករឹត និងការឧបត្ថម្ភថវិកា

តម្លៃប៉ាន់ស្មានសម្រាប់ការចនា និងសាងសង់វិទ្យាស្ថានគឺប្រមាណជាង ៥០លានដុល្លារសហរដ្ឋអាមេរិក។ វិទ្យាស្ថាន ស្លឹករឹតបានផ្តួចផ្តើមនូវយុទ្ធនាការទ្រង់ទ្រាយធំជាសកល ដើម្បីអង្គោលមូលនិធិចាំបាច់សម្រាប់ទ្រទ្រង់លើចំណាយ ទាំងអស់។ នាពេលប៉ុន្មានឆ្នាំកន្លងមក មជ្ឈមណ្ឌលឯកសារកម្ពុជាទទួលបានការគាំទ្រពីសំណាក់រដ្ឋាភិបាល មូលនិធិ ក្រុមហ៊ុនឯកជន និងបុគ្គល។ មិនតែប៉ុណ្ណោះ រាជរដ្ឋាភិបាលកម្ពុជាបានផ្តល់ឲ្យមជ្ឈមណ្ឌលឯកសារកម្ពុជានូវសិទ្ធិក្នុង ការកាន់កាប់ដីមួយកន្លែងធំនៅកណ្តាលទីក្រុងភ្នំពេញ ដែលវិទ្យាស្ថានស្លឹករឹតនឹងត្រូវបានសាងសង់ឡើងនៅជាប់នឹង សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។ យុទ្ធនាការទ្រង់ទ្រាយធំនេះគឺជាការប៉ុនប៉ងដ៏មុតមាំ និង ធំធេងរបស់មជ្ឈមណ្ឌលឯកសារកម្ពុជា ស្របពេលដែលស្ថាប័ននេះកំពុងរៀបចំខ្លួនទៅជាវិទ្យាស្ថានស្លឹករឹត។ ជោគជ័យនឹងផ្អែកលើការគាំទ្រ និងការប្តេជ្ញាដោយសុទ្ធចិត្តពីម្ចាស់ជំនួយអន្តរជាតិ ទាំងអ្នកដែលធ្លាប់គាំទ្រកន្លងមក និងអ្នកដែលទើបនឹងចាប់ផ្តើមស្គាល់មជ្ឈមណ្ឌលឯកសារកម្ពុជា។

ទំហំអំណោយ និងការដាក់ឈ្មោះម្ចាស់អំណោយត្រូវបានដាក់បញ្ចូលនៅក្នុងឯកសារសម្រាប់អង្គការនេះ។ ឯកសារនេះផ្តល់នូវការណែនាំមួយអំពីកម្រិតនៃការគាំទ្រដែលចាំបាច់សម្រាប់ភាពជោគជ័យ។ បន្ថែមពីលើការគាំទ្រសាងសង់អគាររបស់វិទ្យាស្ថាននេះ យុទ្ធនាការនេះក៏រៀបចំឡើងដើម្បីផ្តោតលើការប្តេជ្ញាចិត្តគាំទ្រដល់ការចំណាយប្រតិបត្តិការប្រចាំឆ្នាំ និងការផ្តល់នូវទាមទារដ្ឋាន ដើម្បីធ្វើការទូទាត់លើចំណាយអស់ទាំង។ យោងតាមការប៉ាន់ស្មាននាពេលបច្ចុប្បន្នគម្រោងថវិកាប្រតិបត្តិការដែលគ្រោងទុករយៈពេលប្រាំឆ្នាំសម្រាប់វិទ្យាស្ថានស្លឹករឹតមានចំនួន៩,៨លានដុល្លារអាមេរិក ឬប្រហែល ១,៥លានក្នុងមួយឆ្នាំ អមជាមួយនឹងចំណាយបន្ថែម ១,៨លានដុល្លារអាមេរិក ក្នុងឆ្នាំ២០១៨ សម្រាប់ការចំណាយលើសម្ភារបរិក្ខារផ្សេងៗ។ ដោយផ្អែកខ្លះនៃថវិកាអស់ទាំងនេះទទួលបានមកពីប្រាក់សន្សំ និងប្រភពមិនមែនជំនួយដទៃទៀត ក៏ប៉ុន្តែការគាំទ្រសប្បុរសដោយសុទ្ធចិត្តនៅតែចាំបាច់សម្រាប់ថ្ងៃខាងមុខ។

យើងសង្ឃឹមថាអ្នកដែលអានឯកសារអង្គការនេះនឹងពិចារណាក្នុងការចូលរួមវិភាគទានសប្បុរស និងផ្សព្វផ្សាយជាសកលដល់អ្នកដទៃទៀតដែលផ្តល់តម្លៃដល់ការងាររបស់មជ្ឈមណ្ឌលឯកសារកម្ពុជា។

ការទទួលស្គាល់អ្នកឧបត្ថម្ភ

វិទ្យាស្ថានស្លឹករឹតសម្តែងនូវសេចក្តីដឹងគុណចំពោះសប្បុរសជនទាំងឡាយណាដែលគាំទ្រកិច្ចខិតខំប្រឹងប្រែងនៃយុទ្ធនាការអង្គការ ព្រមទាំងទទួលស្គាល់អ្នកទាំងនោះដូចខាងក្រោម៖

- អ្នកឧបត្ថម្ភទឹកប្រាក់ចំនួន ៧៥០,០០០ ដុល្លារសហរដ្ឋអាមេរិក ឬច្រើនជាងនេះ នឹងទទួលបានឪកាសដាក់ឈ្មោះផ្ទាល់លើផ្នែកសំខាន់របស់អគារ (សូមមើលបញ្ជីដែលភ្ជាប់មកជាមួយ)។
- អ្នកឧបត្ថម្ភទាំងអស់ដែលបរិច្ចាគទឹកប្រាក់ចំនួន ២៥,០០០ ដុល្លារសហរដ្ឋអាមេរិក ឬច្រើនជាងនេះ នឹងទទួលបានការចារឈ្មោះនៅលើជញ្ជាំងដែលស្ថិតនៅក្នុងអគារចម្បងរបស់វិទ្យាស្ថានស្លឹករឹត។
- អ្នកឧបត្ថម្ភទាំងអស់ដែលផ្តល់វិភាគទានដល់យុទ្ធនាការនេះក្នុងទំហំណាមួយក៏ដោយ នឹងត្រូវបានបោះពុម្ពផ្សាយនៅក្នុងសៀវភៅ និងនៅលើគេហទំព័ររបស់វិទ្យាស្ថានស្លឹករឹត។



អនាគតដែលប្រកបដោយមនុស្សធម៌ និងយុត្តិធម៌

នៅពេលដែលសាងសង់រួចរាល់ វិទ្យាស្ថានស្លឹករឹតនឹងបម្រើប្រយោជន៍សាធារណជនទូទៅយ៉ាងទូលំទូលាយ។ លើសពីតួនាទីគាំពារផ្នែកអប់រំ ស្រាវជ្រាវ និងវប្បធម៌របស់ខ្លួន វិទ្យាស្ថានស្លឹករឹតនឹងចូលរួមចំណែកក្នុងសេដ្ឋកិច្ចកម្ពុជាតាមរយៈការបង្កើតការងារ និងសមត្ថភាពក្នុងការទាក់ទាញ មិនត្រឹមតែប្រជាជនកម្ពុជាតែប៉ុណ្ណោះទេ ប៉ុន្តែថែមទាំងសិស្សានុសិស្ស បញ្ញវន្ត អ្នកស្រាវជ្រាវ ព្រមទាំងទេសចរដែលយល់ដឹង និងប្តេជ្ញាចំពោះសង្គមពីជុំវិញពិភពលោកទៀតផង។ តាមរយៈកម្មវិធីរបស់ខ្លួន វិទ្យាស្ថានស្លឹករឹតក៏ជំរុញនូវចំណាប់អារម្មណ៍ និងការចូលរួមរបស់យុវជនកម្ពុជានៅក្នុងប្រវត្តិសាស្ត្ររបស់ប្រទេសខ្លួន និងការប្តេជ្ញាក្នុងការបង្កើតនូវស្ថាប័នប្រជាធិបតេយ្យមួយ។ កម្មវិធីអប់រំដោយចុះផ្ទាល់ទៅតាមសហគមន៍មូលដ្ឋានរបស់វិទ្យាស្ថានស្លឹករឹត នឹងផ្តល់ឲ្យនូវបរិក្ខារ និងកម្មវិធីសិក្សា ដើម្បីធ្វើឲ្យវិស័យអប់រំសាធារណៈកម្រិតបឋមសិក្សា វិទ្យាល័យ និងសាកលវិទ្យាល័យមានភាពរីកចម្រើន។

កម្ពុជាជាប្រទេសក្រីក្រមួយក្នុងចំណោមប្រទេសក្នុងតំបន់អាស៊ី។ ស្ទើរតែ៥០ភាគរយនៃចំណូលរបស់រាជរដ្ឋាភិបាលកម្ពុជាបានមកពីការឧបត្ថម្ភរបស់សហគមន៍អន្តរជាតិ។ ឈរលើគោលជំហរវិជ្ជមាន សេដ្ឋកិច្ចកម្ពុជាកំពុងមានកំណើនជាបន្តបន្ទាប់។ ប្រជាជនជាង៥០ភាគរយស្ថិតក្នុងក្រុមអាយុក្រោម២៥ឆ្នាំ បានសបញ្ជាក់អំពីសក្តានុពលដ៏វិសេសវិសាលមួយ។ យើងរំពឹងថា គុណប្រយោជន៍ដល់សេដ្ឋកិច្ចពីវិទ្យាស្ថានស្លឹករឹត នឹងធ្វើឲ្យមានការរីកចម្រើនដល់ស្ថានភាពសេដ្ឋកិច្ចរបស់អ្នកដែលក្រោមបន្ទាត់ភាពក្រីក្រ និងមធ្យម តាមរយៈការបង្កើតការងារដោយផ្ទាល់ និងប្រយោល។

អាសយដ្ឋាននៅកម្ពុជា

មជ្ឈមណ្ឌលឯកសារកម្ពុជា/ វិទ្យាស្ថានស្ទីករីត
ផ្ទះលេខ ៦៦, មហាវិថី ព្រះសីហនុ
ប្រអប់សំបុត្រលេខ ១១១០
រាជធានីភ្នំពេញ
ព្រះរាជាណាចក្រកម្ពុជា
ទូរស័ព្ទ៖ +៨៥៥ ២៣ ២១១ ៨៧៥

បុគ្គលសម្រាប់ទំនាក់ទំនងនៅកម្ពុជា

ឆាំង យុ
+៨៥៥ ១២ ៩០៥ ៥៩៥
+៨៥៥ ១២ ៣៣៣ ៩៦៨
Dccam@online.com.kh

ដី ទេវិទ្ធី
+៨៥៥ ២៣ ២១១ ៨៧៥
+៨៥៥ ២៣ ២១០ ៣៥៨
Truthterith.c@dccam.org

អាសយដ្ឋាននៅសហរដ្ឋអាមេរិក

មជ្ឈមណ្ឌលឯកសារកម្ពុជា/ វិទ្យាស្ថានស្ទីករីត
Hill Hall, Room 141,
360 Martin Luther King Jr. Blvd.,
Newark, NJ 07102
USA

បុគ្គលសម្រាប់ទំនាក់ទំនងនៅសហរដ្ឋអាមេរិក

Markus Zimmer
+១-៨០១-៧៣៣-៦២៨២
zimmermb@gmail.com

John Ciorciari
+១-២០២-៤៣១-៥០៩០
ciorciari@gmail.com